

## کمپنی کا تعارف

سازگار سی- این- جی فور اسٹروک، 3 وھیملر آٹورکشیا اور ٹریکٹروں کے وھیملر م بنانے والا ایک اعلیٰ ادارہ ہے۔ جس میں تمام مشینری اور اس سے متعلقہ تمام سہولتیں پاکستان میں موجود ہیں۔ پاکستان کے ساتھ ساتھ دوسرے ممالک میں بھی ڈیلرز کا بہترین نیٹ ورک موجود ہے۔ سازگار آٹورکشیا کی صنعت میں پاکستان بھر میں سب سے آگے ہے۔ اور اب پاکستان سے باہر بھی اپنی مصنوعات برآمد کر رہی ہے اس کے علاوہ کمپنی گھریلو الیکٹریک ایپلائمنسز کی تجارت Whirlpool کے برانڈ نام کے ساتھ بھی کرتی ہے۔

سازگار مورخہ 21 ستمبر 1991ء کو بحیثیت پرائیویٹ لمیٹڈ کمپنی کے معرض وجود میں آئی۔ اور مورخہ 21 نومبر 1994ء کو کمپنیز آرڈیننس 1984ء کے مطابق اس کو پبلک لمیٹڈ کی حیثیت میں تبدیل کر دیا گیا۔ سازگار کے شیئرز کا ستمبر 1996ء میں پاکستان کے تمام اسٹاک ایکسچینج میں اندراج ہوا۔ سازگار انجینئرنگ ورکس لمیٹڈ کا موجودہ آٹھورانڈ کیپٹل 500,000,000 روپے ہے اور اس کا پیڈ اپ کیپٹل 179,723,680 روپے ہے۔

سازگار کا مکمل یونٹ تمام سہولتوں کے ساتھ 18 کلومیٹر رائیونڈ روڈ لاہور پر 15 ایکڑ زراعتی پر کام کر رہا ہے۔ اس کے علاوہ بڑھتے ہوئے رجحان کو اور موجودہ سیٹ اپ میں مزید اضافہ کرنے کو مد نظر رکھتے ہوئے سازگار نے 27 ایکڑ زراعتی مانگا روڈ لاہور میں خریدی ہے۔

سازگار مستقل ایجادات کے ذریعے اپنی چیزوں کی کارکردگی اور معیار کے اوپر خصوصی توجہ دے رہی ہے۔ کمپنی فخر محسوس کرتی ہے کہ اس کا برانڈ متعلقہ چیزوں کے حوالے سے معیار کی علامت کے طور پر پہچانا جاتا ہے۔ کمپنی کا عزم ہے کہ وہ دوسروں سے آگے رہنے کے لئے اسی روایت کو جاری رکھے۔

کمپنی اپنی کامیابی کا سہرا ان لوگوں کو دیتی ہے جنہوں نے ناصرف سازگار کو اس مقام پر پہنچایا بلکہ اپنی مزید کوششوں کے ذریعے کمپنی کو ایک حقیقی بین الاقوامی Automotive Products مہیا کرنے والا ادارہ تعمیر کرنے میں لگے ہوئے ہیں۔ ہمارا یقین ہے کہ ہم سخت محنت کے ذریعے ہی اعلیٰ معیار کی چیزیں مناسب قیمت پر اپنے معزز کسٹمرز کو ان کی قوت خرید کے مطابق مہیا کر سکتے ہیں۔ اور ہم اس بات کا بھی یقین کرتے ہیں کہ ہمارے معزز کسٹمرز کو ہماری چیزیں خریدنے کے بعد بھی ہماری سروسز دستیاب ہوں۔